



ДРЖАВЕН ЗАВОД ЗА РЕВИЗИЈА
ENTI SHËTETËROR I REVIZIONIT
STATE AUDIT OFFICE

2022

КОНЕЧЕН ИЗВЕШТАЈ ЗА ИЗВРШЕНА РЕВИЗИЈА НА
ФИНАНСИСКИТЕ ИЗВЕШТАИ И РЕВИЗИЈА НА
УСОГЛАСЕНОСТ

ГРАД СКОПЈЕ
ЗА 2021 ГОДИНА
СМЕТКА НА РАСХОДИ НА БУЏЕТ
НА ДОТАЦИИ (937)

01 2022 07 01/4

Скопје, ноември 2022 година

СОДРЖИНА:

1. Вовед.....	1
2. Мислење на ревизијата.....	2
Мислење за финансиски извештаи	2
Мислење за усогласеност со закони и прописи.....	2
3. Основ за изразување на мислење	2
3.1. Основ за квалификувано мислење за усогласеност со закони и прописи.....	3
4. Останати прашања.....	5
5. Законска основа за ревизијата и временски период.....	8
6. Опфат и ограничувања	8
7. Одговорност на раководството за финансиски извештаи	8
8. Одговорност на ревизорите	8
9. Одговор на ревидираниот субјект	10

Финансиски извештаи за 2021 година

Биланс на приходи и расходи	11
Биланс на состојба.....	12

Прилози

Прилог бр. 1 Сметководствени политики и образложенија кон финансиските извештаи

Вовед	13
Сметководствени политики.....	13
Образложенија кон финансиските извештаи.....	15

Прилог бр.2

Забелешки на Нацрт извештајот на овластениот државен ревизор
Одговор на забелешките на Нацрт извештајот на овластениот државен
ревизор

СПИСОК НА КРАТЕНКИ

РСМ	Република Северна Македонија
ЕЛС	Единици на локалната самоуправа
ТППЕ	Територијална противпожарна единица
ЈСП	Јавно сообраќајно претпријатие Скопје
ЗЈН	Закон за јавните набавки
ЗРО	Закон за работните односи



ДРЖАВЕН ЗАВОД ЗА РЕВИЗИЈА
ENTI SHTETËROR I REVIZIONIT
STATE AUDIT OFFICE

Број: 16-131/28

Дата: 22.11.2022

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Вовед

Град Скопје, како посебна единица на локалната самоуправа, е основан и неговото подрачје е утврдено со Законот за Град Скопје¹. Подрачјето на Град Скопје го сочинуваат подрачјата на општините: Аеродром, Бутел, Гази Баба, Ѓорче Петров, Карпош, Кисела Вода, Сарај, Центар, Чаир и Шуто Оризари, основани со Законот за територијална организација на локалната самоуправа во Република Северна Македонија².

Градот Скопје, согласно член 10 од Законот, ги врши работите од јавен интерес од локално значење на градот Скопје што се однесуваат на: планирање и уредување на просторот, заштита на животната средина и природата, локален економски развој, комунални дејности, култура, образование, во согласност со закон; спорт социјална и детска заштита, здравствена заштита, противпожарна заштита на подрачјето на градот Скопје, надзор над вршењето на работите од надлежност на градот Скопје.

Град Скопје, во рамките на законот, во согласност со начелото на супсидијарност, има право на своето подрачје да врши работи од јавен интерес од значење за градот, што не се исклучени од негова надлежност или не се во надлежност на органите на државната власт. Определувањето на работите, дефинирањето на нивната содржина, начинот и постапката на нивното вршење се уредуваат со посебни одлуки на Советот.

Град Скопје, во рамките на законот, во согласност со начелото на супсидијарност, има право на своето подрачје да врши работи од јавен интерес од значење за градот, што не се исклучени од негова надлежност или не се во надлежност на органите на државната власт. Определувањето на работите, дефинирањето на нивната содржина, начинот и постапката на нивното вршење се уредуваат со посебни одлуки на Советот.

¹ Сл. весник на Република Македонија бр.55/04 и 158/11

² Сл. весник на Република Македонија бр. 55/04

Ревизорски тим:

1. _____
2. _____
3. _____

Овластен државен ревизор

1

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

Сметката на расходи на буџет на дотации (937) е сметка од која се извршуваат расходите за финансирање на територијалната противпожарна единица, како и расходите поврзани со работењето на средните училишта на територијата на Град Скопје.

Од Министерството за одбрана се реализираат наменските дотации за плати, додатоци на плати и надоместоци на вработените на територијалните противпожарни единици, а од Министерството за образование и наука средствата се наменети за финансирање на превозот на ученици, реконструкција на градежни објекти (училишта), како и за физичко обезбедување.

2. Мислење на ревизијата

Извршивме ревизија на:

- финансиските извештаи на Град Скопје, на сметката на расходи на буџет на дотации (937), за 2021 година, кои се состојат од Биланс на состојба на ден 31 декември, Биланс на приходите и расходите за годината која завршува со тој датум, применетите сметководствени политики и образложенија кон финансиските извештаи.
- усогласеноста на активностите, финансиските трансакции и информации, рефлектирани во финансиските извештаи на Град Скопје за 2021 година на сметката на расходи на буџет на дотации (937).

Мислење за финансиски извештаи

Според наше мислење, финансиските извешти ги прикажуваат вистинито и објективно, во сите материјални аспекти, финансиската состојба на Град Скопје на ден 31 декември 2021 година на сметката на расходи на буџет на дотации (937), како и финансиските активности за годината која завршува со тој датум, во согласност со важечката законска регулатива.

Мислење за усогласеност со закони и прописи

Според наше мислење, со исклучок на прашањата изнесени во точката 3.1 активностите, финансиските трансакции и информации, рефлектирани во финансиските извештаи на Град Скопје за 2021 година, на сметката на расходи на буџет на дотации (937), се во согласност со релевантната законска регулатива, упатства и воспоставени политики.

3. Основ за изразување на мислење

Ревизијата е извршена во согласност со Ревизорските стандарди на Врховните ревизорски институции (ISSAI) и Етичкиот кодекс. Одговорностите на Државниот завод за ревизија, согласно ISSAI стандардите, се опишани дополнително во делот на Одговорност на ревизорите за ревизијата на финансиски извештаи заедно со

Ревизорски тим:

1. _____
2. _____
3. _____

Овластен државен ревизор

2

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ревизија на усогласеност. Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

3.1. Основ за квалификувано мислење за усогласеност со закони и прописи

3.1.1. Со извршената анализа на реализацијата на буџетот на Град Скопје за 2021 година за сметката на расходи на буџет на дотации (937), во делот на спроведување на надлежностите доделени на ЈСП Скопје, ревизијата констатира дека преземени се обврски и финансирани се тековни активности по програми и склучени договори за претходна календарска/буџетска, што не е во согласност со член 5 и 7 од Законот за буџетите³. Имено, од извршениот увид во доставената документација ревизијата утврди дека Советот на Град Скопје има донесено Програма за активностите од областа на средното образование за 2020 година⁴, во која предвиден е бесплатен превоз на средношколци за чија реализација е надлежно ЈСП Скопје и има склучено договор⁵ и Анекс на договор. По основ на овој договор во текот на 2021 година исплатени се 91.629 илјади денари, без истите да бидат предвидени како преземени обврски во програмата и договорите за 2021 година.

Исплатата на средства врз основа на програми и договори по истекот на календарска/буџетска година за која се предвидени средства, не е во согласност со законските одредби и има за ефект нереално прикажување на основните средства со кои располага градот и ја намалува транспарентноста во планирањето и трошењето на буџетските средства.

Препорака:

Градоначалникот на Град Скопје да преземе мерки и активности за:

- при донесувањето на годишните програми и склучувањето на договорите да се планираат и преземените обврски од претходна година.
- исплатата на средствата да се врши по Програми и склучени договори за календарската/буџетската година за која се предвидени средствата.

Јавни набавки

3.1.2. Во 2021 година, Град Скопје спровел отворена постапка⁶ за „Реконструкција на СУГС Кочо Рацин надворешна столарија, промена на канцерогени елементи на фасада-енергетско ефикасни и реконструкција на градежно-занаетчиски

³ („Сл. весник на РМ“ бр. 64/05, 4/08, 103/08, 156/09, 95/10, 180/11,171/12, 192/15 и 167/16 и „Сл. весник на РСМ“ бр. 151/21)

⁴ („Службен гласник на Град Скопје“ бр. 17/2019)

⁵ Договор со бр. 08-7658/1 од 05.10.2020 година и Анекс на договор 2 со бр. 08-7658/3 од 01.02.2021 година за бесплатен превоз на средношколци

⁶ Оглас бр. 02571/2021

Ревизорски тим:

1. _____
2. _____
3. _____

Овластен државен ревизор

3

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

работи на СУГС ГУЦ Здравко Цветковски” со вкупна вредност на склучените договори од 64.087 илјади денари со вклучен ДДВ. При спроведување на постапката ревизијата го констатира следното:

- во тендерската документација вграден е посебен услов за учество, од аспект на економската и финансиската состојба на понудувачите кои треба да исполнуваат минимален услов, односно да имаат остварено минимална вкупна добивка од најмалку 120 милиони денари (збирно во последните три години 2017, 2018 и 2019 година). Вака наведениот критериум е несразмерен, непропорционален и не е директно поврзан со предметот на јавната набавка, што не е во согласност со член 91 став 4 и член 99 став 6 од Законот за јавните набавки;
- записникот од отворањето на понудите и извештајот од спроведената постапка електронски се потпишани само од претседателот, а без своерачен или дигитален потпис од страна на останатите членови на комисијата, како што е предвидено во Правилникот за формата и содржината на записникот од отворање на понудите и Правилникот за начинот на пополнување, како и формата и содржината на образецот на извештајот од спроведената постапка;
- одлуката за избор на најповолна понуда не е донесена во законски предвидениот рок, утврден во член 112 од ЗЈН според кој договорниот орган е должен да донесе одлука за избор или за поништување на постапката во рок кој не е подолг од рокот за поднесување на понудите, односно пријавите за учество во конкретната постапка, сметајќи од денот определен како краен рок за поднесување на понудите, односно пријавите за учество, а не сметајќи ги деновите во кои договорниот орган чека преземање одредено дејствие од друг субјект.

Утврдените слабости во примената на ЗЈН не обезбедуваат транспарентност, фер конкуренција и објективност при изборот на понудувачите што создава ризик од нерационално и неефикасно искористување на средствата во постапките за доделување договори за јавни набавки.

Препорака:

Градоначалникот да преземе мерки и активности, при спроведување и реализација на јавните набавки да се почитуваат законски пропишаните рокови и да се спроведуваат соодветни постапки за набавка на добра, услуги или работи, на начин кој ќе обезбеди конкуренција помеѓу економските оператори и рационално користење на буџетските средства.

Ревизорски тим:

1. _____
2. _____
3. _____

Овластен државен ревизор

4

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

4. Останати прашања

4.1. Согласно член 5 став 4 од Законот за пожарникарство⁷, територијалната противпожарна единица од градот Скопје има обврска да ја покрива и територијата на општините Петровец, Илинден, Арачиново, Чучер Сандево, Сопиште, Студеничани и Зелениково. Минималниот број на професионални пожарникари во противпожарните единици се одредува според бројот на жители на општините за кои е формирана, а средствата за плати и надоместоци на вработените се обезбедуваат од Буџетот на РСМ.

Според пописот од 2021 година, Град Скопје има 526.502 жители, додека останатите 7 општини кои ги покрива противпожарната единица имаат 80.505 жители или бројот на жители заедно изнесува 607.007 жители, критериум по кој ТППЕ треба да има вработено 404 професионални пожарникари⁸.

Поради недостиг на финансиски средства, во ТППЕ вработени се вкупно 203 професионални пожарникари⁹, со што не е испочитуван законски утврдениот минимум. Недостатокот на човечки ресурси за извршување на оперативните функции создава ризик од ненавремено и несоодветно постапување на ТППЕ во случај на пожари, спасување на животот на граѓаните и заштита на имотот, поради што ревизијата смета дека е потребно зголемување на наменската дотација за ТППЕ, за нови вработувања со цел нејзино ефикасно оперативно функционирање.

4.2. Согласно член 49 од Законот за пожарникарството, за финансирање на активностите на ТППЕ, кои се во нејзина надлежност, Град Скопје има можности за остварување на дополнителни приходи од наплатени парични казни за сторени прекршоци од областа на заштита од пожари и експлозии, доброволни прилози и други средства од осигурителните друштва, фондации, правни и физички лица наменети за унапредување на заштитата од пожари и приходи од сопствени извори за извршени услуги.

Град Скопје не остварува приходи по овие основи, освен приходите од осигурителните друштва во износ од 2% од наплатените премии за осигурување на моторните возила и осигурување од одговорност од употреба на моторните возила, за кои нема увид во висината на средствата што треба да се уплатат по овој основ, ниту пак законска обврска да изврши надзор и контрола врз точноста и вистинитоста на уплатените средства.

Исто така, согласно член 6 став 4 од Законот за пожарникарството, општината која нема формирано противпожарна единица, има законска обврска да учествува во финансирањето на противпожарната единица која го покрива нејзиното подрачје, во висина сразмерно на бројот на жителите, меѓутоа

⁷ („Сл. весник на РМ“ број 67/04, 81/07, 55/13, 158/14, 193/15 и 39/16)

⁸ Член 6 став 1 алинеја 4 од Законот за пожарникарството

⁹ Состојба на 31.12.2021 година

Ревизорски тим:

1. _____
2. _____
3. _____

Овластен државен ревизор

5

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

општините чиешто подрачје се покрива од ТППЕ Скопје, односно општините Петровец, Илинден, Арачиново, Чучер - Сандево, Сопиште, Студеничани и Зелениково, не учествуваат во финансирање на противпожарната единица на Град Скопје.

Поради недоволно прецизните одредби со кои се регулира наплатата на приходите, недостасува соодветен надзор и контрола, а приходите не се на ниво што ќе обезбедат ТППЕ во целост да ги извршува своите одговорности и надлежности. Во насока на обезбедување целосност, навременост и точност во наплатата на приходите, ревизијата смета за потребно да се извршат дополнувања на законските одредби кои ќе обезбедат јасни и прецизни контролни механизми во функција на надминување на истакнатите слабости.

- 4.3. Согласно Законот за вработените во јавниот сектор, вработените во јавниот сектор се категоризираат во четири основни групи, според кои професионалните пожарникари вработени во територијалните противпожарни единици имаат статус на овластени службени лица во областа на безбедноста и припаѓаат на група II – работни места на службени лица со посебни овластувања, односно лица кои засновале работен однос во институциите во јавниот сектор од областа на безбедноста, одбраната и разузнавањето заради вршење на посебни овластувања, подгрупа 10 – други овластени службени лица во областа на безбедноста, одбраната и разузнавањето. Во рамките на секоја подгрупа, со посебен закон или колективен договор се утврдуваат повеќе категории на работни места.

Со Законот за пожарникарството се утврдени три категории на работни места и тоа: категорија А – Високо раководни пожарникари спасители, категорија Б – Раководни пожарникари спасители и категорија В – Професионални пожарникари спасители. Во категоријата А се утврдени 5 нивоа на раководни работни места, а во категоријата Б и В по 4 нивоа на работни места. Поради видот и природата на работите што ги извршуваат, износот на платата на професионалните пожарникари во противпожарните единици од членот 5 на законот е поголема за 20% од платата на другите вработени со соодветна стручна подготовка за работни места во општинската администрација¹⁰.

Со пренесување на надлежноста на пожарникарството на единиците на локалната самоуправа со допис¹¹ Министерството за внатрешни работи ги известува општините за начинот на пресметка на плата на вработените во ТППЕ, повикувајќи се на член 71 и 72 од Колективниот договор на Министерството за внатрешни работи, каде е утврдено дека на униформираниите лица им се зголемува платата за 20% заради специфичните услови за работа, како и процентуално зголемување на платата за работа подолга од полното

¹⁰ Член 13 од Законот за пожарникарството

¹¹ Бр. 17. 2 - 44244/1 од 19.07.2005 година

Ревизорски тим:

1. _____
2. _____
3. _____

Овластен државен ревизор

6

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

работно време, за работа ноќе и викенд денови, за работа во денови на празник и за работа во смени.

Од причина што остварувањето на правото на вработените во ТППЕ на плата поголема за 20% од платата на другите вработени со соодветна стручна подготовка за работни места во општинската администрација е законска одредба која е недоволно прецизна, имајќи во предвид дека структурата на вработените кај општините е многу различна и зависи од повеќе фактори, начинот на пресметка и исплата на плата во голем број на ЕЛС е оспоруван од страна на професионалните пожарникари во речиси цела држава.

Пред надлежните судови поведени се значителен број на судски постапки, каде како незадоволни странки т.е. тужители учествуваат професионалните пожарникари, кои по судски пат бараат поголема разлика во исплата на додатокот на плата за посебни услови при работа во висина од 20%, согласно член 13 од Законот за пожарникарството. Како резултат на тоа што пресудите во најголем дел се во полза на професионалните пожарникари, во изминатите години општините имаат исплатено значителни буџетски средства како за подмирување на главниот долг, така и за камати, адвокатски, судски и административни трошоци.

Имајќи ја во предвид оваа состојба, голем број од општините, вклучувајќи го и Градот Скопје, имаат извршено измена и дополна на Правилниците за плати, надоместоци на плати и други примања на своите вработени, како и склучено Колективни договори на ниво на работодавач, при што платите на професионалните пожарникари се прилагодени врз основа на добиените пресуди.

Од друга страна, согласно Законот за финансирање на единиците на локалната самоуправа и Законот за пожарникарството, средствата за финансирање за платите и надоместоците на вработените во ТППЕ се обезбедуваат од Буџетот на РСМ преку наменски дотации¹² и истите се ограничени, односно не се во висина на потребните средства.

И покрај најавите за систематско решавање на проблемот со платите на пожарникарите преку усвојување на јасно и прецизно законско решение, до денот на вршење на ревизијата не се преземени конкретни мерки од страна на надлежните институции, за што ревизијата е на мислење дека во периодот што следи треба да се премине кон надминување на вака утврдената состојба.

¹² Почнувајќи од 2019 година, распределбата на средствата по општини се врши преку Министерството за одбрана, а во 2021 година согласно Уредбата за методологија за распределба на наменски дотации за плати и додатоци на плати за вработените во територијалните противпожарни единици за 2021 година („Сл. весник на РСМ“ бр. 298/2020)

Ревизорски тим:

1. _____
2. _____
3. _____

Овластен државен ревизор

7

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

5. Законска основа за ревизијата и временски период

Ревизијата на финансиските извештаи заедно со ревизија на усогласеност на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија за 2022 година, согласно член 23 од Законот за државна ревизија.

Оваа ревизија е пилот ревизија извршена во рамките на твининг проектот помеѓу Државниот завод за ревизија и ВРИ на Република Бугарија и Република Хрватска, финансиран од средствата на Европската Унија.

Ревизијата е планирана и извршена во периодот од 15.03.2022 до 31.07.2022 година кај Град Скопје од тим на Државниот завод за ревизија.

Од страна на Државниот завод за ревизија извршена е ревизија и издаден е извештај за финансиските извештаи и ревизија на усогласеност на Град Скопје, сметка на расходи на буџет на дотации (937), за 2014 година, во кој е изразено мислење без резерва за вистинитоста и објективноста на финансиските извештаи и за усогласеност со закони и прописи.

6. Опфат и ограничувања

Нема ограничувања во поглед на делокругот на ревизијата.

7. Одговорност на раководството за финансиски извештаи

Финансиските извештаи се одговорност на градоначалникот на Град Скопје, застапувано од:

- Петре Шилегов, градоначалник на Град Скопје до 07.11.2021 година и
- Данела Арсовска, градоначалник на Град Скопје од 08.11.2021 година.

Оваа одговорност вклучува дизајнирање, имплементација и одржување на внатрешна контрола која што е релевантна за подготвување и објективно презентирање на финансиските извештаи кои што се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Градоначалникот на општината е исто така одговорен за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

8. Одговорност на ревизорите

Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со

Ревизорски тим:

Областен државен ревизор

8

1. _____
2. _____
3. _____

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

Разумно уверување е високо ниво на увереност, но тоа не е гаранција дека при извршената ревизија согласно со ISSAI стандардите секогаш ќе бидат откриени сите материјално погрешни прикажувања кога таквите постојат, како и сите грешки и неусогласености со закони и прописи. Погрешните прикажувања може да се резултат на измама или грешка и се сметаат за материјално значајни, ако поединечно или во вкупен износ, можат да влијаат на економските одлуки на корисниците донесени врз основа на овие финансиски извештаи.

Финансиските извештаи кои се предмет на овој извештај се засновани врз завршената сметка составена според применливата рамка за финансиско известување во Република Северна Македонија.

Одговорност на ревизорите е да изразат мислење за финансиските извештаи на Град Скопје, врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски доказ за тоа дали приходите и расходите се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При процена на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околноста, но не за целите на изразување на мислење за ефикасноста на внатрешните контроли на општината. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на градоначалникот на општината, како и оценка на севкупното презентирање на финансиските извештаи.

Комуницираме со оние кои се одговорни за управувањето во врска со планираниот опфат и временски распоред на ревизијата и значајните наоди во ревизијата,

Ревизорски тим:

1. _____
2. _____
3. _____

Овластен државен ревизор

9

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

вклучувајќи ги и сите значајни недостатоци во внатрешната контрола што сме ги утврдиле во текот на ревизијата.

Исто така, обезбедуваме изјава за оние кои се одговорни за управувањето дека сме ги почитувале релевантните етички барања во однос на независноста и дека ќе комуницираме со нив за сите релации и други прашања за кои разумно може да се смета дека се поврзани со нашата независност и, каде што е применливо, за соодветни заштитни мерки.

Од прашањата за кои се дискутирало со оние кои се одговорни за управувањето, ги одредуваме прашањата кои биле од најголемо значење во ревизијата на финансиските извештаи за тековниот период и затоа се клучни ревизорски прашања. Ги опишуваме овие прашања во ревизорскиот извештај, освен ако закон или регулатива не го исклучуваат јавното објавување на ова прашање или кога, во исклучително ретки околности, утврдуваме дека за прашањето не треба да се известува во нашиот извештај, бидејќи штетните последици од истото би можеле реално да ги надминат придобивките од јавната корист од таквото објавување.

9. Одговор на ревидираниот субјект

Прашањата кои ги покрива овој нацрт извештај беа дискутирани на завршниот состанок со раководството и одговорните лица на Град Скопје, одржан на ден 05.09.2022 година, за истите дадоа свои коментари, објаснување и начелно ги прифатија истите.

На ден 14.11.2022 година добиени се забелешки на Нацрт извештајот за извршената ревизија на финансиските извештаи и ревизија на усогласеност на Град Скопје, број 09-12960/1 од 11.11.2022 година, за сметката на расходи на буџет на дотации (937), не од одговорното лице, градоначалник на Град Скопје г-ѓа Данела Арсовска, туку од г-дин Зоран Глигоров, секретар на Град Скопје, заведена во Државниот завод за ревизија под број 16-131/24 од 14.11.04.2022 година. Забелешките се однесуваат на точките 3.1.1. и 4.1.

Во функцијата на транспарентноста во постапката и во интерес на веродостојноста и утврдување на фактичката состојба, забелешките се разгледани од овластениот државен ревизор и е констатирано дека забелешката на точката 3.1.1. не се прифаќа поради не доставени дополнителни докази кои влијаат на утврдената состојба, а забелешката на точката 4.1 претставува известување за преземени активности за надминување на утврдените состојби.

Забелешките и содржината на одговорот на забелешките се прилог на Конечниот извештај.

Ревизорски тим:

1. _____
2. _____
3. _____

Овластен државен ревизор

10

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ГРАД СКОПЈЕ			
Сметка на расходи на Буџет на дотации (937)			
БИЛАНС НА ПРИХОДИ И РАСХОДИ ЗА 2021 ГОДИНА			
			во 000 ден.
Опис на позицијата	Образложение	2021	2020
Приходи			
Трансфери и донации	3.1.1.	340.503	240.149
Вкупно приходи		340.503	240.149
Расходи			
Тековни расходи			
Плати, наемнини и надоместоци	3.2.1.	117.858	101.495
Стоки и услуги	3.2.2.	168.246	138.654
Вкупно тековни расходи		286.104	240.149
Капитални расходи	3.3.	54.399	0
Вкупно расходи		340.503	240.149

Ревизорски тим:

1. _____
2. _____
3. _____

Овластен државен ревизор

ГРАД СКОПЈЕ
СМЕТКА НА РАСХОДИ НА БУЏЕТ НА ДОТАЦИИ (937)
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ГРАД СКОПЈЕ			
Сметка на расходи на Буџет на дотации (937)			
БИЛАНС НА СОСТОЈБА НА 31.12.2021 ГОДИНА			
			во 000 ден.
Опис на позицијата	Образложение	2021	2020
Актива			
Тековни средства			
Активни временски разграничувања	4.1.1.	8.890	8.747
Вкупно тековни средства		8.890	8.747
Вкупна актива		8.890	8.747
Пасива			
Тековни обврски			
Краткорочни обврски за плати и други обврски спрема вработените	4.2.1.	8.890	8.747
Вкупно краткорочни обврски		8.890	8.747
Вкупна пасива		8.890	8.747

Ревизорски тим:

1. _____
2. _____
3. _____

Овластен државен ревизор



До
Државен завод за ревизија
ул.Павел Шатев бр.2
Палата „Емануел Чучков“
1000 Скопје

РЕПУБЛИКА СЕВЕРНА МАКЕДОНИЈА - РЕПУБЛИКА E MAqedonia SÉ VERIUT
ДРЖАВЕН ЗАВОД ЗА РЕВИЗИЈА
ENTI SHTETËTOR I REVIZIONIT
СКОПЈЕ - SKOPJE

Примено: Република г/б:	14.11.2022		
Орг. Единиц. Кл. орг.	Вос: №:	Телефон: СКОПЈЕ	Вредност: Вела:
	16-131/24		

Наш број: 09-12960/1
11.11.2022 година
Скопје
Ваш број: 16-131/22
10.10.2022 година

ПРЕДМЕТ: Забелешки по нацрт извештаи за 2021 година

Во врска со доставените Нацрт извештаи на Овластениот државен ревизор за извршена ревизија на финансиските извештаи и ревизија на усогласеност во Град Скопје за 2021 година и тоа на сметката за основен буџет (630), сметката за основен буџет (637), сметката на приходи на буџет на дотации (930) и сметката на расходи на буџет на дотации (937), Град Скопје ги дава следните забелешки:

По однос на наведеното во **точка 3.2.10.** од Нацрт извештајот за сметката за основен буџет (630), а која се однесува на Правилникот за систематизација на работните места во Град Скопје дека не ги предвидува посебните услови кои треба да ги исполнуваат ревизорите согласно членовите 35 и 36 од Законот за јавната внатрешна финансиска контрола, ве известуваме дека направен е обид, односно до Министерството за информатичко општество и администрација доставен е на согласност Правилник за изменување и дополнување на Правилникот за систематизација на работните места во Град Скопје бр.08-5330/4 од 13.07.2022 година, којшто ви го доставуваме во прилог. Во овој правилник, во членот 7 се предвидени условите кои треба да ги исполнува Раководителот на Секторот за внатрешна ревизија, согласно Законот за јавна внатрешна финансиска контрола. Во врска со правилникот, на ден 28.10.2022 година од Министерството за информатичко општество и администрација добивме **Укажување 09-2861/8** од 21.10.2022 година, кое што ви го доставуваме во прилог.

Во врска со наведеното во **точка 3.1.1.** од Нацрт извештајот за сметката на расходи на буџет на дотации (937), а која се однесува на договорите за бесплатен превоз на ученици склучени меѓу Град Скопје и ЈСП, ве известуваме дека истите **се склучуваат за учебна година** врз основа на средства предвидени во две буџетски години. Оттука Договорот бр.08-7658/1 од 05.10.2020 година и Анекс на договор 2 со бр.08-7658/3 од 01.02.2021 година се однесуваат за организирање на превоз за месеците септември, октомври, ноември и декември 2020 година и јануари-јуни 2021 година. Договорените обврски Градот Скопје за учебната 2020/2021 имал обврска да ги подмири со истекот на буџетската 2021 година, поради што средствата во висина од 91.629 илјади денари се исплатени во 2021 година.

Во врска со наведеното во **точка 4.1.** од Нацрт извештајот за сметката на расходи на буџет на дотации (**937**), а која се однесува дека не е испочитуван утврдениот минимум на вработени професионални пожарникари со Законот за пожарникарството, ве известуваме дека Град Скопје прави константни напори за зголемување на бројот на професионалните пожарникари со оглед на одливот што се случува поради нивно заминување во пензија. Имено, на ден 28.02.2022 година до Министерството за одбрана доставено е Барање да ни дадат согласност за вработување на 25 нови пожарникари. Во врска со ова барање на ден 05.04.2022 година и на ден 08.06.2022 година до истото министерство доставени се и ургенции. На ден 06.07.2022 година од Министерството за одбрана доставено е известување дека по нашето барање ќе биде постапено по спроведувањето на ребалансот на буџетот. Истото ви го доставуваме во прилог во фотокопија. Во прилог ви се доставуваат и барањето и ургенциите до Министерството за одбрана. Во контекст на ова ве известуваме и дека во 2021 година вработени се 20 професионални пожарникари.

Со почит,



ГРАД СКОПЈЕ
Секретар


Зоран Глигоров

Република Северна Македонија
Министерство за одбрана

Примено / E репуар:	05.07
Орг. единица / Nos:	
08-2080/6	

Бр. 14/5-72/68
ДАТА 29.06.2022

До: Град Скопје ✓

Предмет: Известување, доставува.-
Врска: Ваш акт бр.08-2080/5 од 08.06.2022 година

Република Северна Македонија
Министерство за одбрана
ул. Орце Николов, бр 116
1000 Скопје,
Република Северна Македонија
Тел. (02) 32822 36
Факс. (02) 328.....
minister@mod.gov.mk
Сайт: www.mod.gov.mk

Почитувани,

Во врска со вашето барање за зголемување на наменската дотација за плати и надоместоци на плати, ве известуваме по следното:

По донесување на Законот за измена и дополна на Законот за минимална плата, во Министерството за одбрана пристигнаа повеќе барања од општините со речиси идентични барања (недостиг на средства по основ на зголемување на минималната плата) со што во МО беше заземен ставот сите овие барања да се решат системски, со единствен став.

Со оваа материја се запознаени и повисоките авторитети, а во насока на одговор на барањата на општините се побараа податоци од сите 34 општини да се изјаснат за недостигот на средства до крајот на годината, по наведениот основ.


Со оглед на тоа што Вашето барање е пристигнато, Ве известуваме дека по истото ќе биде постапено по спроведување на ребалансот, кој моментално е во собраниска процедура. Министерството за одбрана ќе изврши анализи на сите барања од општините и по донесување на конечна одлука и носоки од највисоките авторитети, за истото ќе бидете информирани.

Со почит,

Изработил: Сања Костадинова
Одобрил: Сузана Симовска

Доставено до: (за информирање)

- Државен секретар
- СЦВС





До: Република Северна Македонија
Министерство за одбрана

Република Северна Македонија
Republika e Makedonia e Veriut
МИНИСТЕРСТВО ЗА ОДБРАНА тел: 02/ 3 297 204
MINISTRIA E Mbrojtjes
Скопје-Skopje
Наш број: 08-2501

28-07-2022 28.07.2022

Име на лицето	Број Numri	Градско Скопје	Датум Date

Предмет: Барање

Почитувани,

Територијалната противпожарна единица на Град Скопје – Бригада за противпожарна заштита на Град Скопје (БППЗ), како организациона единица на Градот Скопје, со своето делување освен подрачјето на општините во Град Скопје го покрива и поширокото подрачје на градот, односно подрачјето на општините Петровец, Илинден, Арачиново, Чучер-Сандево, Сопиште, Студеничани и Зелениково, а при големи пожари истата дејствува и како противпожарна единица на подрачјето на целата држава. Таа во моментов брои 202 пожарникари иако предвидениот законски минимум е 384 пожарникари на територијата на градот Скопје.

Во изминатиот период, поради континуируаниот природен одлив на вработени (пензионирања и заминување по други основи), Бригадата за противпожарна заштита на Град Скопје се соочува со постојан недостиг на кадар. Нејзината екипираност е од големо значење за целокупното функционирање на Град Скопје и за безбедноста и заштитата на граѓаните на градот Скопје и пошироко.

Со цел извршување на надлежноста од јавен интерес од локално значење - противпожарна заштита на подрачјето на градот Скопје, согласно Законот за градот Скопје, која надлежност се финансира со дотација, согласно Законот за финансирање на единиците за локалната самоуправа, бараме од Вас како надлежно министерство да ни дадете согласност за вработување на 25 нови пожарникари чие вработување е предвидено во Годишниот план за вработување на Град Скопје за 2022 година.

Исто така бараме да се обезбедат дополнителни финансиски средства за уште 10 нови вработувања кои произлегуваат од проектот на Центарот за управување со кризи за имплементација на единствениот повикувачки број за итни служби Е-112 со кој е опфатена и Бригадата за противпожарна заштита на Град Скопје, со што се наметна потребата од дополнително екипирање на единицата со нови вработени кои би работеле на работни места кои ги предвидува самиот проект.

Истовремено, Ве известуваме дека согласно измените во Законот за минимална плата (која има влијание на висината на платата на пожарникарите согласно член 13 од Законот за пожарникарството), Законот за работните односи (плаќање за работа во ден на неделен одмор - недела) како и другите додатоци на плата (ноќна работа, работа во смени, прекувремена работа, работа во празник и др.) се јавува недостиг на средства од дотација за исплата на плата за постоечките 202 вработени. Во тој контекст висината на дотацијата за плати за вработените во Бригадата за противпожарна заштита во месец февруари за месец јануари изнесува 11.066.667.00

противпожарна заштита во месец февруари за месец јануари изнесува 12.552.821,00 денари. Основна плата на работното место пожарникар-спасител изнесува 24.519,00 денари и истата претставува основица на сите други плати по работни места во БППЗ и додатоци на плата.

Заради горенаведеното бараме од Вас да ни дадете согласност за новите вработувања како и да ни излезете во пресрет на нашето барање за зголемување на износот на постојната дотацијата.

Со почит,





ГРАД СКОПЈЕ
ГРАДОНАЧАЛНИК

(937) A.1

MQS

Partner of Quality Austria
Сертифициран систем според
ISO 9001:2015 Бр. Q-1110/0

Бул. Илинден 82
1000 Скопје
www.skopje.gov.mk.

тел: 02/ 3 297 204

Наш број: 08-2080/1

05. 04. 2022

До: Република Северна Македонија
Министерство за одбрана

Предмет: Ургенција

Република Северна Македонија
Republika e Maqedonis e Veriut
МИНИСТЕРСТВО ЗА ОДБРАНА
MINISTRE E MBROJTJES
Скопје - Shkup

Првобитен Број: 05-04-2022		
Организација Nisani Org.	Број Number	Платеност Status

Почитувани,

Во врска со наш допис бр. 08-2080/1 од 20.02.2022 година би сакале уште еднаш да В укажеме на состојбата за која се обративме до вас и за кој до денес сеуште немаме добиено одговор а се однесува на пренесената надлежност на Територијалната противпожарна единица на Град Скопје- Бригада за противпожарна заштита на Град Скопје (БППЗ) нејзината финансиската состојба и недостиг на број на вработени.

Финансиската состојба е имплицирана со законските измени кои произлегуваат од Законот за минимална плата со кој се зголемува минималната плата на 18.000 денари и Законот за работни односи за ноќната работа и работа во недела. Согласно нашите проекции доколку остане не променет бројот на вработени, во овие услови со пресметка на платите за време на празниците кои следат до крајот на годината, за цела 2022 година ќе се јави недостиг на средства во износ од околу 5.000.000,00 денари.

Воедно уште еднаш ја нагласуваме потребата за вработување на 25 пожарникари, како и 10 вработени кои произлегуваат од проектот во Центарот за управување со кризи. Проекциите за нивната плата за 7 месеци изнесуваат околу 13.000.000 денари. Со што вкупниот недостиг за 2022 година во дотацијата ќе изнесува 18.000.000 денари.

Поради горенаведеното, како и образложението кое веќе ви го доставивме, уште еднаш бараме да ни дадете согласност за новите вработувања и соодветно да ја зголемите дотација за 2022 година за исплата на платите во БППЗ, а со цел непречено и квалитетно спроведување на пренесените надлежности во областа на противпожарна заштита.

Со почит,

Прилог:
-Допис (копија) број 08-2080/1 од 20.02.2022



ГРАДОНАЧАЛНИК
ГРАД СКОПЈЕ

Данела Арсовска



ГРАД СКОПЈЕ
ГРАДОНАЧАЛНИК

(1937) 4.1

MQS

Partner of Quality Austria
Сертифициран систем според
ISO 9001:2015 Бр. Q-1110/0

Бул. Илинден 82
1000 Скопје
www.skopje.gov.mk.

тел: 02/ 3 297 204

Наш број: *08-2080*
п.8.06.2022

До: Република Северна Македонија
Министерство за одбрана

Предмет: Ургенција

Почитувани,

Во врска со допис бр. 08-2080/1 од 28.02.2022 година до Вас како надлежно Министерство преку кое се извршува одобрување на дотацијата за пренесената надлежност во областа на противпожарната заштита на територијата на Град Скопје, бараме согласност за вработување на 25 пожарникари и 10 нови вработени во Центарот за управување со кризи, како и соодветно зголемување на дотацијата, но до денес немаме добиено одговор. Со дописот детално е објаснета состојбата со моменталниот број на вработени наспроти законските рамки со кои се предвидува минимум 184 пожарникари повеќе од моменталната состојба. Потоа објаснето е целосно влијанието на законските измени во Законот за минимална плата и Законот за работните односи при исплата на плата и додатоци на плата за вработените во Територијалната противпожарна единица на Град Скопје- Бригада за противпожарна заштита на Град Скопје (БППЗ)

Со допис бр. 08-2080/2 од 05.04.2022 година, ви укажуваме на потребата од вработување на 25 пожарникари и 10 нови вработени во Центарот за управување со кризи и повторно ви ја образложивме финансиската состојба односно недостигот што се јавува во висината на дотација, која ги покрива платите и додатоците на плата за вработените во БППЗ. Во дописот ве информиравме дека недостигот за моменталниот број на вработени до крај на 2022 година ќе изнесува 5.000.000 денари. Исто така образложивме дека доколку се вработат неопходните 25 пожарникари како и 10 вработени кои произлегуваат од проектот на Центарот за управување со кризи, вкупниот недостиг за 2022 би бил 18.000.000 денари.

Со овој допис ја потенцираме итноста на состојбата и сакаме да напоменеме дека пресметаната и исплатената плата во потпрограмата НО- противпожарна заштита за месец 05/2022 година изнесува 11.625.112 денари, додека месечната дотација која ни ја одобрувате изнесува 11.066.667 денари. При што само овој месец се јавува недостиг од 558.445 денари (за 200 вработени).

Ве молиме во најкраток рок да ги разгледате нашите барања за зголемување на дотацијата и благовремено да реагирате како би можело квалитетно навремено и непречено да се извршува дејноста во областа на противпожарната заштита.

ПРИЛОГ: копија од допис бр 08-2080/1 од 28.02.2022 година и бр.08-2080/2 од 05.04.2022 година.

Со почит,



ГРАДОНАЧАЛНИК
ГРАД СКОПЈЕ

Данела Арсовска



Прилог / E pranuar:	28	10
Број / Numër:		
Прилог / Shtesë:		

До: Град Скопје
Архивски број: 09-2861/8
Датум: 21.10.22

Drejtuar: Qytetit të Shkupit
Numri i arkivit: 09-2861/
Data: K-30-10403

УКАЖУВАЊЕ

До Министерството за информатичко општество и администрација доставено е Барање со архивски број 30-10403/1 од 06.09.2022, во врска со Правилникот за изменување и дополнување на Правилникот за систематизација на работните места во Град Скопје со архивски број 08-5530/4 од 13.07.2022 година.

Министерството за информатичко општество и администрација го разгледа вашето Барање под горенаведениот број и датум, и ве известува за следново:

За работното место со реден број 77, звање и назив на работно место: Раководител на Сектор за локален економски развој, во делот вид на образование, наведеното научно поле: Образование, не е соодветен вид на образование за ова работно место.

За работното место со реден број 360, звање и назив на работно место: Помошник раководител на Сектор-Инспекторат на Град Скопје-Помошник главен инспектор, во делот вид на образование, научното поле: социјална работа и социјална политика, не е соодветен вид на образование за ова работно место, согласно надлежностите на овој сектор пропишани во Одлуката за внатрешна организација на Градот Скопје.

За работното место со реден број 391, со назив и звање на работно место: Раководител на Сектор за внатрешна ревизија, во делот вид на образование, наведено е: Високо образование, без притоа да биде прецизирано научно поле за ова работно место, согласно одредбите на Правилникот за содржината и начинот на подготовка на актите за внатрешна организација и систематизација на работните места. Во делот други посебни услови се ставаат сертификати или дополнителни лиценци кои што се потребни за извршување на работните задачи и обврски, кои притоа не се наведени на некое друго место, согласно членот 17 став (7) од Правилникот за содржината и начинот на

SUGJERIM

Pranë Ministrisë së Shoqërisë Informatike dhe Administratës, është dorëzuar kërkesë me numër arivi 30-10403/1 të datës 06.09.2022, në lidhje me Rregulloren për ndryshimin dhe plotësimin e Rregullores për sistemizimin e vendeve të punës në Qytetin e Shkupit me numër arkivi 08-5530/4 të datës 13.07.2022.

Ministria e Shoqërisë Informatike dhe Administratës e ka shqyrtuar Kërkesën tuaj sipas numrit dhe datës së shënuar më lart, dhe ju njofton siç vijon

Për vendin e punës me numër rendor 77, titullin dhe emërimin e vendit të punës: Udhëheqës i Sektorit për Zhvillim Ekonomik Lokal, në pjesën lloji i arsimit, fusha e theksuar shkencore: Arsimi, nuk është lloj përshtatshëm i arsimit për këtë vend pune.

Për vendin e punës me numër rendor 360, titullin dhe emërimin e vendit të punës: Ndhmës Udhëheqës Sektori-inspektor i qytetit të Shkupit-ndihmës kryeinspektor, në pjesën lloji i arsimit, fusha shkencore: punë sociale dhe politikë sociale, nuk është lloj përshtatshëm i arsimit për këtë vend pune, sipas kompetencave të këtij sektori të përcaktuara me Vendimin për organizimin e brendshëm të Qytetit të Shkupit.

Për vendin e punës me numër rendor 391, me titull dhe emërim të vendit të punës: Udhëheqës i Sektorit për Auditimit të Brendshëm, në pjesën lloji i arsimit, thuhet: Arsimi i lartë, pa specifikuar fushën shkencore për këtë vend pune, në përputhje me dispozitat e Rregullores për përmbajtjen dhe mënyrën e përgatitjes së akteve për organizimin e brendshëm dhe sistemizimin e vendeve të punës. Në pjesën kushte të tjera të veçanta, vendosen certifikata ose licenca shtesë që janë të nevojshme për kryerjen e detyrave dhe detyrimeve të punës, të cilat nuk janë të përcaktuara diku tjetër, në përputhje me nenin 17 paragrafi (7) të Rregullores për përmbajtjen dhe mënyrën e përgatitjes së akteve për organizimin e



подготовка на актите за внатрешна организација и систематизација на работните места .

Воедно Ве информираме дека Министерството за информатичко општество и администрација дава согласности врз основа на Законот за административни службеници, Законот за вработените во јавниот сектор, Правилникот за содржината и начинот на подготовката на актите за внатрешна организација и систематизација на работните места како и содржината на функционалната анализа на институциите од јавниот сектор и Каталогот на работни места во јавниот сектор.

Со оглед дека се работи за укажувања кои се дадени по пат на телефонска комуникација, Ве молам горенаведениот Правилник да се достави на увид до Министерството за информатичко општество и администрација.

Со почит.

брендшëm dhe sistematzimin e vendeve të punës.

Njëkohësishtë ju informojmë se Ministria e Shoqërisë Informatike dhe Administratës jep pëlqim në bazë të Ligjit për Nëpunësit Administrativë, Ligjit për të punësuarit në Sektorin Publik, Rregullores për përmbajtjen dhe mënyrën e përgatitjes së akteve për organizimin e brendshëm dhe sistematzimin e vendeve të punës, si dhe Përmbajtja e Analizës Funksionale të institucioneve të sektorit publik dhe Katalogut të vendeve të punës në sektorin publik.

Duke pasur parasysh se bëhet fjalë për sugjerime të dhëna përmes komunikimit telefonik, Ju lutem Rregullorja e mësipërme të dorëzohet për mbikqyrje në Ministrinë e Shoqërisë Informatike dhe Administratës.

Me respekt,

Министер за информатичко општество и
администрација
Ministër i Shoqërisë Informatike dhe
Administratës
Mr. Admirim Aliti



Подготвил / Përpiloi/ Селма Хаџиќ
Превел / Përktheu: Jusuf Zendell

Врз основа на член 17 став (7) од Законот за вработените во јавниот сектор („Службен весник на Република Македонија“ бр. 27/14, 199/14, 27/16, 35/2018 и 198/2018 и „Службен весник на Република Северна Македонија“ бр.143/19 и 14/2020), Градоначалникот на Град Скопје, донесе

ПРАВИЛНИК
за изменување и дополнување на Правилникот за систематизација на
работните места во Град Скопје

ГРАД СКОПЈЕ
08-5530/4
13. 07. 2022
ШКОПЈЕ

Член 1

Со овој правилник се врши изменување на Правилникот за систематизација на работните места во Град Скопје број 08-9664/1 од 10.12.2020 година, Правилник за изменување и дополнување на Правилникот за систематизација на работните места во Град Скопје број 08-9664/4 од 15.01.2021 година, Правилник за изменување на Правилникот за систематизација на работните места во Град Скопје места во Град Скопје, број 08-9664/8 од 03.02.2021 година, Правилник за изменување и дополнување на Правилникот за систематизација на работните места во Град Скопје број 08-9664/11 од 11.02.2021 година, Правилник за изменување на Правилникот за систематизација на работните места во Град Скопје места во Град Скопје, број 08-9664/14 од 18.03.2021 година, Правилник за изменување на Правилникот за систематизација на работните места во Град Скопје места во Град Скопје, број 08-9664/18 од 23.04.2021 година, Правилник за изменување на Правилникот за систематизација на работните места во Град Скопје места во Град Скопје, број 08-9664/20 од 21.05.2021 година, Правилник за изменување на Правилникот за систематизација на работните места во Град Скопје места во Град Скопје, број 08-9664/23 од 15.06.2021 година, Правилник за изменување на Правилникот за систематизација на работните места во Град Скопје места во Град Скопје, број 08-9664/28 од 29.07.2021 година, Правилник за изменување на Правилникот за систематизација на работните места во Град Скопје места во Град Скопје, број 08-9664/33 од 04.11.2021 година, Правилник за изменување и дополнување на Правилникот за систематизација на работните места во Град Скопје места во Град Скопје, 08-11037/1 од 07.12.2021 година, Правилник за изменување на Правилникот за систематизација на работните места во Град Скопје места во Град Скопје, 08-1882/1 од 21.02.2022 година, Правилник за изменување на Правилникот за систематизација на работните места во Град Скопје места во Град Скопје, 08-1882/3 од 04.05.2022 година и Правилник за изменување на Правилникот за систематизација на работните места во Град Скопје места во Град Скопје, 08-5530/1 од 12.05.2022 година.

Член 2

Во глава VI. ТАБЕЛАРЕН ПРИКАЗ НА РАБОТНИТЕ МЕСТА ВО ГРАД СКОПЈЕ, во точка 5. Сектор за локален економски развој, во работното место со реден број 77 со звање: Раководител на Сектор, назив на работно место: Раководител на Сектор за локален економски развој делот Вид на образование се менува и гласи: „економски науки или туризам и угостителство или образование“.

Член 3

Во глава VI. ТАБЕЛАРЕН ПРИКАЗ НА РАБОТНИТЕ МЕСТА ВО ГРАД СКОПЈЕ, во точка 7. Сектор комунални работи, потточка 7.2 Одделение за комунални работи од областа на комуналната хигиена и за други комунални работи во работното место со реден број 141 со звање: Раководител на одделение, назив на работно место Раководител на Одделение за комунални работи од областа на комуналната хигиена и за други комунални работи, делот Вид на образование се менува и гласи: „шумарство и хортикултура или машинство“.

Член 4

Во глава VI. ТАБЕЛАРЕН ПРИКАЗ НА РАБОТНИТЕ МЕСТА ВО ГРАД СКОПЈЕ, во точка 7. Сектор комунални работи, потточка 7.2 Одделение за комунални работи од областа на комуналната хигиена и за други комунални работи во работното место со реден број 142 со звање: Советник, назив на работно место: Советник за комуналната хигиена и за други комунални работи, во делот Вид на образование по зборовите животна средина се додаваат и зборовите: „или географија“.

Член 5

Во глава VI. ТАБЕЛАРЕН ПРИКАЗ НА РАБОТНИТЕ МЕСТА ВО ГРАД СКОПЈЕ, во точка 7. Сектор комунални работи, потточка 7.2 Одделение за комунални работи од областа на комуналната хигиена и за други комунални работи во работното место со реден број 145 со звање: Самостоен референт, назив на работно место: Самостоен референт за документација, делот Вид на образование се менува и гласи: „вишо или средно гимназиско или средно стручно образование“.

Член 6

Во глава VI. ТАБЕЛАРЕН ПРИКАЗ НА РАБОТНИТЕ МЕСТА ВО ГРАД СКОПЈЕ, во точка 18. Сектор - Инспекторат на Градот Скопје, во работното место со реден број 360. со звање: Помошник раководител на сектор, назив на работно место: Помошник раководител на Сектор - Инспекторат на Градот Скопје - Помошник главен инспектор, во делот Вид на образование по зборовите „растително производство“ се додаваат зборовите: „или социјална работа и социјална политика“.

Член 7


Во глава VI. ТАБЕЛАРЕН ПРИКАЗ НА РАБОТНИТЕ МЕСТА ВО ГРАД СКОПЈЕ, во точка 19. Сектор за внатрешна ревизија, во работното место со реден број 391, со звање: Раководител на сектор, назив на работно место: Раководител на Сектор за внатрешна ревизија, делот Одговара пред се менува и гласи: „градоначалник“, делот Вид на образование се менува и гласи: „високо образование“, а делот Други посебни услови се дополнува и гласи: „работно искуство од најмалку три години во внатрешната или надворешната ревизија.

завршена обука и положен испит за овластен внатрешен ревизор во јавниот сектор според Програма за полагање на испит за овластен внатрешен ревизор или меѓународно признаен ревизорски сертификат согласно Закон за јавна внатрешна финансиска контрола“.

Член 8

Овој правилник влегува во сила со денот на неговото објавување на огласната табла на Град Скопје, а ќе се применува по добиена писмена согласност од Министерството за информатичко општество и администрација.

Број _____ година
Скопје



ГРАД СКОПЈЕ
ГРАДОНАЧАЛНИК


Данела Арсовска

**Одговор
на забелешки на
Нацрт извештај на Овластениот државен ревизор**

На ден 14.11.2022 година добиени се забелешки на Нацрт извештаите за извршената ревизија на финансиските извештаи и ревизија на усогласеност на Град Скопје број 09-12960/1 од 11.11.2022 година, не е од одговорното лице, градоначалник на Град Скопје г-ѓа Данела Арсовска, туку од г-дин Зоран Глигоров, секретар на Град Скопје, заведени во Државниот завод за ревизија под број 16-131/24 од 14.11.2022 година.

Во функцијата на транспарентноста во постапката и во интерес на веродостојноста и утврдување на фактичката состојба, забелешките се разгледани од страна на Овластениот државен ревизор и констатирано е следното:

Сметка на основен буџет (630)

1. Забелешката на констатираната состојба **во точката 3.2.10.** која се однесува на слабости во поставеноста на внатрешната ревизија поради непредвидени посебни услови кои треба да ги исполнуваат раководителот на единицата за внатрешна ревизија, овластените внатрешни ревизори и внатрешните ревизори, **претставува известување** за преземени активности во насока на надминување на утврдените состојби. Во прилог доставен е Правилник за изменување и дополнување на Правилникот за систематизација на работните места во Град Скопје бр. 08-5330/4 од 13.07.2022 година и Укажување бр.09-2861/8 од 21.10.2022 година од страна на Министерството за информатичко општество, по однос на истиот.

Сметка на расходи на буџет на дотации (937)

2. Забелешката на констатираната состојба **во точката 3.1.1.** која се однесува на спроведување на надлежностите доделени на ЈСП Скопје, за активности од претходна календарска/буџетска година, без истите да бидат предвидени како преземени обврски во програмата за 2021 година, **не се прифаќа**, поради не доставени дополнителни докази кои влијаат на утврдената состојба. Забелешката дека по Договор и Анекс на договор¹ за организирање на бесплатен превоз на средношколци за учебната 2020/2021 година, градот ги платил обврските во текот на 2021 година, ревизијата го имаше во предвид и е соодветно обелоденето, но не ја менува состојбата дека преземените обврски од претходна година не се предвидени во програмата од областа на средното

¹ Договор со бр. 08-7658/1 од 05.10.2020 година и Анекс на договор 2 со бр. 08-7658/3 од 01.02.2021 година

Ревизорски тим:

Овластен државен ревизор 1

1. _____
2. _____
3. _____

образование и договорите за 2021 година, со што не се испочитувани одредбите од член 5 и 7 од Законот за буџетите².

3. Забелешката на констатираната состојба **во точката 4.1.** во делот на Останати прашања, а која се однесува на недоволниот број вработени професионални пожарникари од законски утврдениот минимум, **претставува известување** за преземени активности за зголемување на бројот на професионални пожарникари поради нивно заминување во пензија. Согласно Законот за државна ревизија, Ревизорските стандарди на Врховните ревизорски институции (ISSAI), методологијата, правилниците и упатствата за вршење на ревизија од Државниот завод за ревизија, ревизорот укажува на потребата од зголемување на наменската дотација за ТППЕ, со цел нејзино ефикасно оперативно функционирање и истото не влијае на ревизорското мислење.

² („Сл. весник на РМ“ бр. 64/05, 4/08, 103/08, 156/09, 95/10, 180/11,171/12, 192/15 и 167/16 и „Сл. весник на РСМ“ бр. 151/21)

Ревизорски тим:

1. _____

2. _____

Овластен државен ревизор 2
